



இந்தியாவிலுள்ள அனைத்துப் பல்கலைக் கழகங்களில் தமிழ் இருக்கைகள் ஏற்படுத்தப்படும்!

தி.மு.க. தேர்தல் அறிக்கை!...8 ஆம் பக்கத் தொடர்ச்சி

இத்தகைய தருணங்களில் தமிழ் நாட்டு மீனவர்களைக் காப்பதற்காகத் தகவல்களை உடனுக்குடன் அவர்களுக்குத் தெரிவிக்க, அவர்களிடமிருந்து தகவல்கள் கரைக்குக் கிடைத்திடத் தக்க வகையில் தமிழ்நாட்டுக் கரையோரங்களில் உயர்கோபுரங்கள் அமைத்துத் தங்கு தடையற்ற தொலைத் தொடர்பு வசதிகள் (Seamless Communications) உருவாக்கப்படும். அவற்றின் மூலம் தகவல்களை நெடுந்தொலைவில் பயணிக்கும், ஆழ்கடல் மீன்பிடி வணிகக் கப்பல்களுக்கும் (MERCHANT VESSELS, ஒன்றிய பாதுகாப்பு அமைச்சகக் கப்பல்களுக்கும் (NAVY, COAST GUARD), துறைமுகக் கழகங்களின் (PORT TRUST) தொலைத் தொடர்பு மையத்திற்கும் உடனுக்குடன் தெரிவித்து மீனவர்களையும் படகுகளையும் காத்திட வழிவகுக்கப்படும்.

7. மீனவப் பிரதிநிதிகளை உள்ளடக்கிய பழுவேற்காடு ஏரி வளர்ச்சி ஆணையம் (PULICAT LAKE DEVELOPMENT AUTHORITY) உருவாக்கப்படும்.

8. மீன்பிடித் தடைக்காலங்களில் மீனவர்களுக்கு மாற்றுப் பொருளாதார வேலை வாய்ப்புகளை உருவாக்க, மீனவ குடும்ப உறுப்பினர்களுக்கு, குறிப்பாக பெண்கள் மற்றும் இளைஞர்களுக்கு மீன்கள் பதப்படுத்துதல், மீன் வளர்ப்பு, மீன் தீவனம் தயாரித்தல் மற்றும் சந்தைப்படுத்துதல் உள்ளிட்ட இனங்களில் பயிற்சிகள் வழங்கப்படும்.

9. உலர் மீன் முற்றங்கள் கட்டுதல் போன்ற மீனவர்களுக்குத் தேவையான தொழில் கட்டமைப்புப் பணிகள் மகாத்மா காந்தி தேசிய ஊரக வேலை உறுதித் திட்டத்தின் கீழ் மேற்கொள்ளப்படும்.

10. மீனவ சமுதாய மக்களை அவசர காலத்தில் பாதுகாக்க ஹெலிகாப்டர் தளம் தேவையான இடங்களில் அமைக்கப்படும்.

11. ஒவ்வொரு மீனவருக்கும் மீன்பிடித் தொழிலுக்கு ஏற்ப மாணிய விலையில் மீன்பிடி வலைகள் வழங்கப்படும். தமிழ்நாட்டில் அனைத்து நகரங்களிலும் மீன் சந்தைகள் அமைக்கப்படும்.

12. நாகப்பட்டினம், அக்கரைப் பேட்டை மீன்பிடித் துறைமுகப்பகுதியில் ஆழ்கடல் மீன்கள் உள்பட அதிகளவு மீன்கள் வருவதால் பெரிய அளவில் குளிர்சூட்டப்பட்ட நிலையம் (Frozen Plant) அமைக்கப்படும்.

13. தேசிய மீன்வளக் கொள்கை 2020,21,22 மறுபரிசீலனை செய்யப்படும்.

14. மீனவர்களுக்கான ஒன்றிய அரசு காப்பீட்டுத் திட்டத்தின் தொகை பின்வருமாறு உயர்த்தப்படும்.

- விபத்தில் இறந்த மீனவர்களின் குடும்பத்திற்கு வழங்கப்படும் இழப்பீட்டுத் தொகை ரூ. 7 லட்சமாக அதிகரிக்கப்படும்.
- விபத்தில் ஊனமுற்றவர்களுக்கு இழப்பீட்டுத் தொகை ரூ. 3.5 லட்சமாக அதிகரிக்கப்படும்.

15. மீனவர்கள் மேம்பாட்டுக்காகத் தனி அமைச்சகம் உருவாக்கப்படும்.

16. மீனவர்களுக்கு வாழ்வாதார உதவித் தொகையாக இயற்கை சீற்றங்கள் ஏற்படும் நாங்களில் ஒரு நாளைக்கு தலா ரூ. 500 வாழ்வாதாரத்திற்கு இழப்பீடாக வழங்கப்படும்.

17. ஒருங்கிணைந்த கால்நடை வளர்ப்பு மற்றும் மீன்வளர்ப்புக்கு உதவிகள் வழங்கப்படும்.

குழந்தைகள் நலன்

1. ஒரு குழந்தையின் வளர்ச்சியில் முக்கியமாகக் கருதப்படும் முதல் 1000 நாள்களுக்கு அவர்களது முழு ஆரோக்கியத்தை உறுதிசெய்ய விழிப்புணர்வு மற்றும் சிறப்புத் தலையீடுகளை உறுதி செய்ய பட்ஜெட் ஒதுக்கீடுகள் அதிகரிக்கப்படும்.

2. இலவச, தரமான, கட்டாய, குழந்தை நேயக் கல்வி ஒவ்வொரு குழந்தைக்கும் அவர்கள் வாழும் பகுதிகளுக்கு அருகில், அவர்களின் தாய்மொழியில் 18 வயது அல்லது 12ம் வகுப்பு வரையி

லான அனைத்துக் குழந்தைகளுக்கும் நீட்டித்து, கல்வி உரிமைச் சட்டத்தில் திருத்தம் கொண்டு வரப்படும்.

3. மாற்றுத்திறனாளிகுழந்தைகளுக்கு உகந்த பாடத்திட்டங்கள் நவீன நுட்பங்களோடு வடிவமைத்து வழங்கப்படும்.

4. அரசமைப்புச் சட்டம் உயர்த்திப் பிடிக்கிற சமத்துவம், சகோதரத்துவம், சமயச்சார்பின்மை, சமூக நீதி, சனநாயகம் உள்ளிட்ட மதிப்பீடுகளைக் குழந்தைகள் எளிதாகப் புரிந்து கொள்ளும் வண்ணம் அரசமைப்புச் சட்டம் கூறும் உரிமைக் கல்வி ஒரு பாடமாக வழங்கப்படும்.

5. அதிகரித்து வரும் வளரிளம்பரு வத்தினரின் தற்கொலை விகிதங்களைத் தடுப்பதற்கும், மாணவர்களின் வாழ்க்கைத்திறனை மேம்படுத்துவதற்கும் விரிவான மனநலத் திட்டங்கள் பள்ளிகளில் செயல்படுத்தப்பட வழி வகுக்கப்படும்.

6. பள்ளி செல்லாக் குழந்தைகளைக் கண்டறிந்து அவர்களின் குடும்பச் சூழலை அறிந்து தேவையான பொருளாதார வாய்ப்பினை அளித்து அவர்கள் நிரந்தரமாகப் பள்ளிக் கல்வி பயில்வது உறுதி செய்யப்படும்.

7. வேலை, திருமணம், பாலியல் சுரண்டல், உடல் உறுப்புகளுக்காக குழந்தைகள் கடத்தப்படுவதைத் தடுக்க தனிச் சட்டம் இயற்றப்பட்டு அதற்குரிய சட்டபூர்வ விசாரணை அமைப்புகள் உருவாக்கப்படும்.

8. போதைப் பழக்கத்திற்கு ஆளான குழந்தைகளைக் கண்டறிந்து அவர்களை மீட்கும் வகையில் உடல், மன ரீதியிலான சிகிச்சை முறைகள் அளிக்கப்படும்.

9. போதை உள்ளிட்ட பழக்கங்களுக்கு ஆளாகும் குழந்தைகளுக்குத் தேவைப்படும் உடல் மற்றும் மனநல மருத்துவ வசதிகளும், போதுமான மனநல ஆலோசகர்களும் அனைத்து மாவட்டம் மற்றும் வட்டார அளவில் கிடைத்திட வழி செய்யப்படும்.

10. போதைப் பொருள்கள் குறித்தும், அதன் பின்விளைவுகள் குறித்தும் மேற்கொள்ளப்படும் விழிப்புணர்வு செயல்பாடுகள் தொடர்ச்சியாக அனைத்துப் பள்ளிகளிலும் சமூகத்தளத்திலும் வழங்கப்படும்.

தொழிலாளர் நலன்

1. பா.ஐ.க. அரசின் தொழிலாளர் விரோதச் சட்டங்கள் மறு சீரமைப்பு செய்யப்படும்.

2. தொழிலாளர் வருங்கால வைப்பு நிதி (EPF) மூலமாக, ஒன்றிய அரசால் வழங்கப்படும் ஓய்வூதியம் குறைந்த பட்சம் மாதம் ரூ.5000/என வழங்கப்படும்.

3. மகாத்மா காந்தி தேசிய ஊரக வேலை உறுதித் திட்டத்தின் கீழ் வேலை நாள் 100ல் இருந்து 150 நாள் என அதிகரிக்கப்படும். நாடு முழுவதும் மாநிலங்கள்/ யூனியன் பிரதேசங்களில் ரூ.400 ஊதியம் வழங்கப்படும்.

சுற்றுச்சூழல் மற்றும் காலநிலை மாற்றம்

1. மாநிலப்பாடத்திட்டங்களில் காலநிலைக் கல்வி சேர்க்கப்படவேண்டும். கல்லூரிகளில் காலநிலை மாற்றங்குறித்த இருக்கைகள், ஆய்வுகள் ஊக்குவிக்கப்படும்.

2. இந்தியா 2050 ஆம் ஆண்டுக்குள் காற்பன் சமநிலையை எட்டும் என்கிற அறிவிப்பை வெளியிட்டு, அதற்கான செயல்திட்டங்கள் வகுக்கப்படும்.

3. சுற்றுச்சூழல் தாக்க மதிப்பீட்டு அறிவிக்கை, வனப் பாதுகாப்புச்சட்டம், நீர் மற்றும்காற்று மாசுபாடு தடுப்புச் சட்டங்கள், கடலோர ஒழுங்குமுறை மண்டல அறிவிக்கை, உயிர்ப்பன்மையச்சட்டம், இந்திய வனச் சட்டம் ஆகியவற்றில், கடந்தபத்தாண்டுகளில் சுற்றுச்சூழல் மற்றும் காடுகளை, வணிக நோக்கில் சுரண்டுவதற்கு ஏதுவாக மேற்கொள்ளப்பட்ட திருத்தங்கள் ஆய்வுசெய்யப்பட்டு தேவைப்படாதவை நீக்கப்படும்.

4. கடலோரக்குக்கிராமங்களுக்கும் பேரிடர் பாதுகாப்புக் கருவிகள் மற்றும் பயிற்சிகள் வழங்கப்படவேண்டும். கடலோரப் பகுதிகளில் உள்ள மக்களிடம் ஆலோசித்து, பேரிடர்களால் அதிகம் பாதிக்காதகடலோரப் பகுதிகளில் வீடுகள் கட்டிக் கொடுக்கப்பட வழிவகை செய்யப்படும்.

5. மேற்குத்தொடர்ச்சி மலைப் பாதுகாப்புக்கெனத் தனிச் சட்டம் இயற்றி அதன்கீழ் ஆணையம் உருவாக்கப்படும்.

6. பொதுப்போக்குவரத்துப் பயன்பாட்டை ஊக்குவிப்பதற்குத் தேவையான அளவில் பல்வேறு வகைகளில் முதலீடுசெய்யப்படும்.

7. குறு, சிறு தொழில் முனைவோர் மற்றும் குடியிருப்புகளில் சூரிய சக்தி உபயோகிக்க ஊக்கப்படுத்தப்படும். அனைத்து இல்லங்களுக்கும்பயனாளிகளின் 20 % பங்களிப்புடன் 80%அரசு மானியம் வழங்கி,சூரியஒளிமின்தகடுகள் (Solar Panels) வழங்கப்படும்

8. சிறுநூர்அளவிலும், ஒன்றிய அளவிலும் மாவட்ட அளவிலும் உயிர்ம வேளாண்மைக் குழுக்கள் (Organic Farming Groups) உருவாக்கப்பட்டு அவர்களுக்கு உரிய உதவிகள், நுட்பங்கள் கிடைக்க ஆவனசெய்யப்படும்.

9. நிலம் மற்றும் நீர் மாசுபடுவதற்குக் காரணம் தொழில் மையங்களில் அமைந்துள்ள பெரிய மற்றும் சிறு, குறு ஆலைகளே. எனவே, ஆலைகளால் வெளியேற்றப்படும் மாசுக் கழிவுகளை முறையாக அகற்றி, சுற்றுச்சூழலைப் பாதுகாத்திட திருப்பூர், ஈரோடு, கரூர், திண்டுக்கல், வேலூர், அருப்புக்கோட்டை போன்ற நகரப் பகுதிகளில் இயங்கும் சாய ஆலைகள், தோல் பதனிடும் ஆலைகள் போன்ற தொழிலகங்கள் வெளியேற்றும் கழிவுகளைச் சுத்திகரிக்க ஒன்றிய நிதி உதவிபுடன் அமைத்திடத்

தேவையான CETP எனப்படும் கழிவு அகற்றும் பொதுவான சுத்திகரிப்பு வசதிகள் ஏற்படுத்தப்படும்.

10. நம்நாட்டில்வானிலைஆராய்ச்சி மையங்களில் 20 செ. மீட்டர் வரை மழைப் பொழிவைக் கணிக்கும் அளவிற்கே ரேடார்கள் அமைக்கப்பட்டிருக்கின்றன. விவசாயிகளுக்கும், பொதுமக்களுக்கும் வெள்ள எச்சரிக்கையைச் சரியான நேரத்தில் தெரிவிக்கும் வகையில் அதி நவீன ரேடார் கருவிகள் அமைக்கப்படும்.

11. இந்தியாவிற்கான தனித்த காலநிலை மாதிரிகள் (Climate Models) உருவாக்கப்படும். அதன் அடிப்படையில், மாநில மற்றும் மாவட்ட அளவில் (Mesoscale) மாதிரிகள் உருவாக்கப்படும்.

12. தென் இந்தியாவிற்கான வானிலை ஆய்விற்காகத் தனித்த செயற்கைக்கோள் பயன்பாட்டிற்குக் கொண்டு வரப்படும்.

13. நிகழ்நேர வெள்ளக் கண்காணிப்புத் தொழில்நுட்பம் (Real Time Flood Forecasting System) அனைத்து ஆறுகள் உட்பட கடந்தகாலங்களில் வெள்ளம் ஏற்பட்ட அனைத்து நீர்நிலைகளிலும் நிறுவப்படும்.

14. காலநிலை மாற்றத்தால் ஏற்படும் புயல் மற்றும் அதிக மழைப்பொழிவால் நகரங்கள் அதிக அளவில் பாதிக்கப்படுகின்றன.அந்நகரங்கள்கணக்கெடுக்கப்பட்டு அவற்றை மழை வெள்ளத்தைத் தாங்கும் நகரங்களாக (Flood Resilience Cities) மாற்றி அமைக்கத் தேவையான நடவடிக்கைகள் மேற்கொள்ளப்படும்.

15. சூரிய இணைப்புடன் LTCT இணைப்புக்கும் பரிந்துரை செய்யும் முயற்சிகளை ஒன்றிய அரசை முன்னெடுக்கச் செய்யும்.

16. தமிழ்நாட்டில் உள்ள முக்கிய ஒன்றிய, மாநில அரசு அலுவலகங்கள் அனைத்தும் 100% சூரிய ஒளி மின்சாரத்தில் இயங்கும் அலுவலகங்களாக 2030 க்குள் மாற்றப்படும்.

17. மின்சார வாகனத்திற்கான மானியம் உயர்த்தப்படும்.

பேரிடர் மேலாண்மை

விழிப்புணர்வு நகரத் திட்டம் (Vigilant City Program): வெள்ளம், கூறாவளிகள், நிலச்சரிவுகள் போன்ற பல்வேறு பேரிடர்களுக்கு ஆளாகும் நகரங்களைக் கண்டறிந்து, அந்த நகரங்களுக்குத் தனி அந்தஸ்து வழங்கப்பட்டு, தனிவிழிப்புணர்வு நகர நிதி உருவாக்கப்பட்டு அந்த நகரங்களைப் பேரிடர் காலங்களில் காத்திட சிறப்பு வழிவகை செய்யப்படும்.

மாநிலங்களுக்குத் தற்போது ஒன்றிய அரசு வழங்கும் மாநில பேரிடர் நிவாரண நிதி, 75 சதவீதம் என்பது 90 சதவீதமாக உயர்த்தப்படும். மேலும் பேரிடர் நிவாரண நிதியின் வரம்புகள் மற்றும் நிபந்தனைகளை அந்தந்த மாநில அரசுகளே வகுத்துக்கொள்ளப் பரிந்துரை செய்யப்படும்.

நாடாளுமன்ற உறுப்பினர்களைக் கொண்ட குழு ஒன்று அமைக்கப்பட்டு மாநிலங்களின் வெள்ளம், கூறாவளிகள், நிலச்சரிவுகள் போன்ற பேரிடர்களால் ஏற்படும் இழப்புகளுக்கு சீரமைப்புப் பணிகளுக்கும் நிதி ஒதுக்கீடு, அந்தக் குழுவின் பரிந்துரையின் அடிப்படையில் செய்யப்படும்.

சிறுபான்மையினர் நலன்

1. CAA 2019 சட்டம் ரத்து செய்யப்பட்டு அனைத்து சிறுபான்மையினரும் எந்தப் பாடுபாடு இல்லாமல் சமமாக நடத்தப்படுவார்கள்.

2. இஸ்லாமிய மற்றும் இதர சிறுபான்மையின மக்களின் வாழ்க்கை மேம்பாட்டிற்காக சச்சார் கமிட்டி பரிந்துரைகள் செயல்படுத்தப்படும்.

3. தமிழ்நாட்டில் உள்ளது போல அகில இந்திய அளவிலும் சிறுபான்மை யினருக்கான இடஒதுக்கீட்டை நடைமுறைப்படுத்த முயற்சிகள் மேற்கொள்ளப்படும்.

4. சிறுபான்மைக் கல்வி நிறுவனங்களுக்கு வழங்கப்பட்டு வந்த நிதி உதவி தற்போது நிறுத்தப்பட்டுள்ளது. அதனை மீண்டும் வழங்குவதற்கு நடவடிக்கை மேற்கொள்ளப்படும்.

5. சிறுபான்மையினர் உரிமைகளைப் பறிக்கும் பொதுச் சிவில் சட்டம் நடைமுறைப்படுத்தப்படாது.

6. அரசு சாராத் தொண்டு நிறுவனங்கள் வெளி நாடுகளிலிருந்து பெற்று வந்த நிதி, அரசியல் காரணங்களுக்காக தற்போது நிறுத்தப்பட்டுள்ளது. அந்நியச் செலாவணி கட்டுப்பாட்டுச் சட்டம் முறையாகத் திருத்தம் செய்யப்பட்டு, இந்த நிதி உதவிகள் பிரச்சினையின்றி அரசு சாராத் தொண்டு நிறுவனங்களுக்கு தொடர்ந்து கிடைப்பதற்கு வழிவகை செய்யப்படும்.

7. சிறுபான்மையினர் பாதுகாப்பு ஆணையம்: சிறுபான்மையினரின் பிரச்சினைகள் குறித்து கண்காணித்திட நாட்டின் பல்வேறு பகுதிகளில் சில ஆணையங்கள் இருந்தபோதிலும் இந்தியா முழுவதும் பல புகார்கள் எழுந்தபடியுள்ளன. மதச்சார்பின்மை பாதுகாக்கப்பட, மத நல்வினைக்கம் மேம்பட, துன்புறுத்தல், பாகுபாடு காட்டப்படுதலுக்கு எதிராக உறுதியான நடவடிக்கைகள் மேற்கொள்ளப்பட ஒரு அமைதி ஆணையம் அமைக்கப்படும்.

நீதித்துறை

1. 1870 ஆம் ஆண்டு தொடங்கப்பட்ட தேசத்துரோகச் சட்டமானது, அரசுக்கு எதிரான கருத்துகளையும் விமர்சனங்களையும் ஒடுக்கவும் மக்களின் குரல்வளைகளை நசுக்கவும் பயன்படுத்தப்பட்டு

வருகிறது. கடந்த சில ஆண்டுகளாக இந்தச் சட்டத்தைக் கண்மூடித்தனமாக இந்திய ஒன்றிய அரசு பயன்படுத்து கின்றது. கருத்துச் சுதந்திரத்தை ஒடுக்கும் இந்த ஜிபிசி சட்டத்தின் பிரிவு 124 நீக்கப்படும்.

2. நீதிபதி கே. எஸ். புட்டாசாமி (ஓய்வு) vs இந்திய ஒன்றியம் என்ற வழக்கின் தீர்ப்புகளில் (2017 மற்றும் 2019) டிஜிட்டல் உரிமையும் தனிமனித அடிப்பட உரிமையே என்று கூறியதை அடிப்படையாகக் கொண்டு உச்சநீதிமன்றம் இணைய தரவு பாதுகாப்புச் சட்டத்தின்கீழ் உள்ள தனியுரிமை தொடர்பான கொள்கைப் பிரிவுகளில், டிஜிட்டல் உரிமையும் தனிமனித அடிப்படை உரிமையே என்ற திருத்தம் மேற்கொள்ளப்படும்.

கல்வி

1. தமிழ் வழியில் படிக்கும் மாணவர்களுக்குப் பட்டம் மற்றும் பட்டமேற்படிப்புகளில் ஒன்றிய அரசாங்கத்தின்கீழ் செயல்படும் கல்லூரிகளில் வாய்ப்பு அளிக்க தி. மு. க குரல் கொடுக்கும்.

2. இந்தியாவிற்கு முன்னோடித் திட்டமான “முதலமைச்சரின் காவை உணவுத் திட்டம்” இந்தியாவில் உள்ள அனைத்து மாநிலங்கள் மற்றும் யூனியன் பிரதேசங்களிலும் நடைமுறைப்படுத்தப்படும்.

3. சென்னையில் உள்ளது போல் இந்திய தொழில்நுட்பக் கழகம் (IIT) மதுரையிலும், இந்திய மேலாண்மைக் கழகம் (IIM) கோவையிலும் அமைக்கப்படும்.

4. 5000 இளம் அறிவியல் வல்லுநர்கள், கண்டுபிடிப்பாளர்கள் ஆகியோரை உருவாக்க சிறப்புத் திட்டம் செயல்படுத்தப்படும்.

விளையாட்டு

1. நமது நாட்டின் வளமான கலாச்சாரப் பன்முகத்தன்மை மற்றும் பாரம்பரிய விளையாட்டுகளை ஊக்குவித்து வெளிப்படுத்துவதன் ஒரு பகுதியாக கபடி போட்டியை ஒலிம்பிக் போட்டியில் சேர்க்க நடவடிக்கை எடுக்கப்படும்.

2. விளையாட்டில் சிறந்து விளங்குவதற்கும், வட்டார அளவில் விளையாட்டு களை மேம்படுத்துவதற்கும் மண்டல அளவில் அதிநவீன சர்வதேச விளையாட்டுப் பயிற்சி மையம் நிறுவப்படும்.

3. இந்திய அளவில் விளையாட்டுத் துறைக்குப் புதிய கொள்கை உருவாக்கப்படும்.

சமூக நீதி

1. பா.ஐ.க அரசால் அறிமுகப்படுத்தப்பட்டுள்ள, குலத்தொழிலைச் செய்ய ஊக்குவிக்கும் ‘விஸ்வகர்மா திட்டம்’ சமூக நீதி அடிப்படையில் மாற்றி அமைக்கப்படும்.

2. தமிழ்நாட்டில் உள்ள ஒன்றிய அரசு நிறுவனங்களில் 69 சதவீத இடஒதுக்கீட்டைப் பின்பற்ற நடவடிக்கை மேற்கொள்ளப்படும். மேலும் அனைத்து மாநிலங்களிலும் உள்ள ஒன்றிய அரசு நிறுவனங்களில் உரிய பிரதிநிதித்துவத்தை உறுதி செய்ய நடவடிக்கை மேற்கொள்ளப்படும்.

3. நாட்டில் உள்ள இந்தியத் தொழில் நுட்ப நிறுவனங்கள் (ஐஐடி), மற்றும் இந்திய மேலாண்மை கழகம் (IIM) மற்றும் ஒன்றிய அரசின் இதர உயர்கல்வி நிறுவனங்களில் தற்போது ஆசிரியர் நியமனம் மற்றும் தேர்வு பேனல்களில் இட ஒதுக்கீடு, முறையாகப் பின்பற்றப்படவில்லை. இந்நிறுவனங்களில் மண்டல் கமிஷன் அடிப்படையிலான இடஒதுக்கீட்டு முறை கண்டிப்பாகப் பின்பற்றப்படும்.

4. கிருஷ்ணகிரி, தர்மபுரி மற்றும் தமிழ்நாட்டின் இதர மாவட்டங்களில் வசித்து வரும் வால்மீகி இன மக்கள் பழங்குடியினர் பட்டியலில் சேர்க்கப்படுவார்கள்.

5. குன்னுவார் இன மக்கள் பழங்குடியினர் பட்டியலில் சேர்க்கப்படுவார்கள்.

6. வறுமைக் கோட்டிற்குக் கீழ் உள்ள குடும்பங்களின் வாழ்க்கைத் தரத்தை மேம்படுத்தவும், வீடற்ற மக்களின்

தொடர்ச்சி 10 ஆம் பக்கம்

மாணவர்களுக்கு ரூ. 4 லட்சம் வட்டியில்லா கல்விக் கடன்!